

शिवपंचाक्षरस्तोत्र

śivapañcākṣarastotra

नागेन्द्रहाराय त्रिलोचनाय भस्माङ्गरागाय महेश्वराय ।

नित्याय शुद्धाय दिगम्बराय तस्मै नकाराय नमः शिवाय ॥ १ ॥

nāgendrahārāya trilocanāya bhasmāṅgarāgāya maheśvarāya ।
nityāya śuddhāya digambarāya tasmai nakārāya namaḥ śivāya ॥ 1॥

मन्दाकिनि-सलिलचन्दन-चर्चिताय नन्दीश्वर-प्रमथनाथ- महेश्वराय ।

मन्दारपुष्प-बहुपुष्प-सुपूजिताय तस्मै मकाराय नमः शिवाय ॥ २ ॥

mandākini-salilacandana-carcitāya nandīśvara-pramathanātha- maheśvarāya ।
mandārapuṣpa-bahupuṣpa-supūjitāya tasmai makārāya namaḥ śivāya ॥ 2॥

शिवाय गौरीवदनाब्ज-वृन्द-सूर्याय दक्षशाध्वरनाशकाय ।

श्रीनीलकण्ठाय वृषध्वजाय तस्मै शिकाराय नमः शिवाय ॥ ३ ॥

śivāya gaurīvadanābja-vṛnda-sūryāya dakśādhvaranāśakāya ।
śrīnīlakaṅṭhāya vṛṣadhvajāyatasmai śikārāya namaḥ śivāya ॥ 3॥

वसिष्ठ-कुम्भोद्भव-गौतमार्यमुनीन्द्र-देवार्चितशेखराय ।

चन्द्रार्क-वैश्वानरलोचनाय तस्मै वकाराय नमः शिवाय ॥ ४ ॥

vaśiṣṭha-kumbhodbhava-gautamāryamunīndra-devārcitaśekhārāya ।
candrārka-vaiśvānaralocanāya tasmai vakārāya namaḥ śivāya ॥ 4॥

यक्षस्वरूपाय जटाधराय पिनाकहस्ताय सनातनाय ।

दिव्याय देवाय दिगम्बराय तस्मै यकाराय नमः शिवाय ॥ ५ ॥

yakṣasvarūpāya jaṭādhārāya pinākahastāya sanātanāya ।
divyāya devāya digambarāya tasmai yakārāya namaḥ śivāya ॥ 5॥

पंचाक्षरमिदं पुण्यं यः पठेच्छिवसन्निधौ ।

शिवलोकमवाप्नोति शिवेन सह मोदते ॥

pañcākṣaramidaṁ puṇyaṁ yaḥ paṭhecchivasannidhau ।
śivalokamavāpnoti śivena saha modate ॥